

खाटूश्यामजी कॉरिडोर के विकास कार्यो पर उपमुख्यमंत्री ने की चर्चा

यातायात व्यवस्था, अतिक्रमण और पार्किंग की समस्याओं के समाधान के लिए विशेष कमेटी भी बनाई, जो कि जल्द ही ठोस सुझाव प्रस्तुत करेगी

जयपुर (कासं)। उपमुख्यमंत्री दिया कुमारी की अध्यक्षता में मंगलवार को पर्यटन भवन में स्वदेश दर्शन 2.0 के तहत श्री खाटूश्यामजी कॉरिडोर (सीकर) के विकास कार्यों की समीक्षा बैठक हुई। बैठक में प्रमुख शासन सचिव राजेश यादव, अतिरिक्त जिला कलक्टर सीकर, सार्वजनिक निर्माण विभाग, आरएसआरडीसी, पीडीकोर, मंदिर कमेटी प्रदाधिकारी और स्थानीय जनप्रतिनिधि शामिल हुए।

बैठक के दौरान उप मुख्यमंत्री दिया कुमारी

■ **उपमुख्यमंत्री दिया कुमारी ने कहा कि “जनप्रतिनिधियों व स्थानीय सुझावों से ही इस कॉरिडोर का विकास और अधिक प्रभावी होगा”**



उपमुख्यमंत्री दिया कुमारी की अध्यक्षता में मंगलवार को पर्यटन भवन में स्वदेश दर्शन 2.0 के तहत श्री खाटूश्यामजी कॉरिडोर के विकास कार्यों की समीक्षा बैठक हुई।

ने कहा कि श्री खाटू श्याम जी राजस्थान की सबसे प्रमुख धार्मिक नगरी है, जहां हर वर्ष लाखों की संख्या में पर्यटक और श्रद्धालु दर्शन के लिए आते हैं। उन्होंने कहा कि यह राज्य के लिए गर्व का विषय है, लेकिन इसके साथ ही एक महत्वपूर्ण जिम्मेदारी भी है कि श्रद्धालुओं को बेहतर और सुगम अनुभव मिल सके।

दिया कुमारी ने बताया कि भारत सरकार के स्वदेश दर्शन 2.0 कार्यक्रम के अंतर्गत खाटूश्यामजी में चल रहे विकास कार्यों की समीक्षा सौहार्दपूर्ण और सकारात्मक माहौल में की गई। यातायात व्यवस्था, अतिक्रमण और

पार्किंग की समस्याओं के समाधान के लिए एक विशेष कमेटी गठित की गई है, जो जल्द ही ठोस सुझाव प्रस्तुत करेगी।

उप मुख्यमंत्री ने कहा, दर्शनार्थियों एवं स्थानीय निवासियों की सुविधाओं को ध्यान में रखते हुए और सभी स्टेक होल्डर्स व जनप्रतिनिधियों के सुझावों को शामिल कर विकास कार्य करना ही अधिक प्रभावी होगा।

उन्होंने यह भी बताया कि कमेटी द्वारा दिए गए सुझावों के आधार पर परियोजनाओं को आगे बढ़ाया जाएगा और आवश्यकता पड़ने पर राजस्थान सरकार के आगामी बजट में भी इस

परियोजना के लिए राशि का प्रावधान किया जा सकता है।

बैठक में अतिरिक्त जिला कलक्टर भावना शर्मा, मुख्य कार्यकारी अधिकारी राजस्थान मेला प्राधिकरण अशोक कुमार सांखला, अतिरिक्त निदेशक पर्यटन विभाग आनन्द कुमार त्रिपाठी, एसडीएम मोनिका सारस्वत, एसपी दीपक गर्ग, श्री श्याम मंदिर कमेटी अध्यक्ष पृथ्वी सिंह चौहान, खाटूधाम व्यापार मण्डल अध्यक्ष सोनू जोशी, पूर्व चेयरमैन पवन पुजारी, तथा पीडीकोर और आरएसआरडीसी के अधिकारी उपस्थित रहे।

अगले माह होंगे नए वेटरनरी कॉलेज के लिए आवेदन


जयपुर। प्रदेश में नए वेटरनरी डिप्लोमा व डिग्री कॉलेज खोलने के लिए पशुपालन विभाग फिर से आवेदन की प्रक्रिया प्रारंभ करेगा। इसके लिए नवंबर-2025 में सात दिन के लिए पोर्टल खोला जाएगा, जिसमें ऑनलाइन आवेदन भरे जा सकेंगे। शासन सचिवालय में पशुपालन विभाग की समीक्षा बैठक में गोपालन, डेयरी एवं देवस्थान विभाग के कैबिनेट मंत्री श्री जोराराम कुमावत ने यह निर्देश दिए। इस समीक्षा बैठक में राज्य की दोनों वेटरनरी यूनिवर्सिटी से एफिलेटिड कॉलेजों में नए शिक्षा सत्र में सेटलाइंड काउंसिलिंग सिस्टम के तहत प्रवेश प्रक्रिया सुनिश्चित करने, यूनिवर्सिटी के रेफरल हॉस्पिटल में निःशुल्क दवाएं उपलब्ध करवाने सहित विभिन्न मुद्दों पर चर्चा हुई।

इस बैठक में पशुपालन मंत्री जोराराम कुमावत ने निर्देश दिए कि नए वेटरनरी कॉलेज खोलने के लिए फिर से ऑनलाइन आवेदन की प्रक्रिया प्रारंभ की

जाए। इसके लिए पूर्व में आवेदन कर चुके आवेदकों को संशोधन कर दस्तावेज अपडेट करने का भी मौका देने का निर्णय लिया गया। इस मौके पर मंत्री श्री कुमावत ने कहा कि बच्चों के भविष्य से खिलवाड़ कतई बर्दाश्त नहीं किया जाएगा। इसके लिए जो भी कॉलेज या अधिकारी जिम्मेदार होगा उसके विरुद्ध सख्त से सख्त कार्रवाई की जाएगी।

वेटरनरी काउंसिल ऑफ इंडिया (वीसीआई) की गाइडलाइन के विपरीत स्टूडेंट्स को प्रवेश देने वाले कॉलेजों के खिलाफ कार्रवाई का निर्णय अब वीसीआई लेगी। इसके लिए मंत्री के निर्देश पर संबंधित वेटरनरी यूनिवर्सिटी, ज जांच में प्रथम दृष्टया दोषी पाए गए कॉलेजों की जांच रिपोर्ट का प्रस्ताव बनाकर वीसीआई को भेजेगी।

समीक्षा बैठक के दौरान पशुपालन मंत्री ने वेटरनी कॉलेजों के फैकल्टी स्टाफ की हाजरी बायोमेट्रिक प्रणाली से सुनिश्चित करने के निर्देश दिए।



विधानसभा अध्यक्ष वासुदेव देवनानी ने मंगलवार को राजभवन में राज्यपाल हरिभाऊ बागडे से मुलाकात की। देवनानी ने राज्यपाल को पुष्प गुच्छ भेंट कर दीपावली की शुभकामनाएं दी। देवनानी की राज्यपाल से हुई इस शिष्टाचार मुलाकात में राज्य से जुड़े विभिन्न विषयों पर चर्चा हुई।

आयुक्त डॉ. निधि पटेल ने निरीक्षण किया तो हैरिटेज निगम में नदारद मिले अफसर

देरी से आने वाले अधिकारियों को नोटिस जारी किया जायेगा

जयपुर। नगर निगम जयपुर हैरिटेज की आयुक्त डॉ. निधि पटेल ने मंगलवार को निगम मुख्यालय पर औचक निरीक्षण किया, इस दौरान मुख्यालय में इ्यूटी पर लेट आने वाले पाए अधिकारियों को नोटिस जारी किया गया। आयुक्त डॉ. निधि पटेल ने बताया कि निगम ऑफिस में प्रतिदिन जांच की जाएगी। जोन कार्यालय में भी औचक निरीक्षण कर अधिकारियों के कामकाज की मॉनिटरिंग की जाएगी।

इसके बाद आयुक्त डॉ. निधि पटेल ने सभी अधिकारियों के निगम समीक्षा बैठक की। इस दौरान निगम आयुक्त डॉ निधि पटेल ने अनुशासन, राजस्व सुधार और सफाई व्यवस्था को लेकर अधिकारियों को सख्त निर्देश दिए। आयुक्त डॉ. पटेल ने कहा कि निगम की कार्यप्रणाली में समयबद्धता और जिम्मेदारी सबसे आवश्यक है। उन्होंने चेतावनी दी कि इ्यूटी के समय

■ **आयुक्त ने बैठक लेक राजस्व, सफाई और मॉनिटरिंग पर जोर दिया**

अनुपस्थित रहने वालों पर कड़ी कार्रवाई की जाएगी और वेतन नहीं दिया जाएगा।

आयुक्त ने कहा कि निगम की आर्थिक स्थिति सुदृढ़ करने के लिए राजस्व वसूली में गति लाना जरूरी है। इसके लिए अब हर सप्ताह टैक्स कलेक्टर की समीक्षा बैठक आयोजित की जाएगी। उन्होंने राजस्व अधिकारियों को लक्ष्य निर्धारित कर कार्य करने के निर्देश दिए और कहा कि वाई स्तर पर लंबित बकाया वसूली को प्राथमिकता दी जाए।

आयुक्त डॉ. पटेल ने निर्देश दिए कि पर्यटन स्थलों और ऐतिहासिक क्षेत्रों

की सफाई व्यवस्था पर विशेष फोकस रखा जाए, ताकि जयपुर की स्वच्छता और सुंदरता देश-विदेश के पर्यटकों के समक्ष बनी रहे। उन्होंने कहा कि स्वच्छ और सुंदर जयपुर हमारी पहचान है, इसके लिए हर स्तर पर जिम्मेदारी तय की जाएगी।

आयुक्त ने सभी वार्ड प्रभारियों को नियमित मॉनिटरिंग करने और सफाई कर्मियों की हाजिरी जांचने के निर्देश दिए। उन्होंने कहा कि सफाई कार्यों की गुणवत्ता पर किसी भी प्रकार की लापरवाही बर्दाश्त नहीं की जाएगी। डॉ. पटेल ने स्पष्ट कहा कि साफ-सुथरा जयपुर नागरिकों के सहयोग और निगम के अनुशासित कार्य से ही संभव है। राजस्व और सफाई दोनों में पारदर्शिता एवं जवाबदेही जरूरी है। इसके अलावा संपर्क पोर्टल पर लंबित मामलों को समय पर समाधान कर आमजन को राहत पहुंचाने के निर्देश दिए गए।

स्कूली छात्रा से नशे की हालत में सामूहिक दुष्कर्म

जयपुर। शिप्रापथ इलाके के एक होटल में स्कूल छात्रा से नशे की हालत में सामूहिक दुष्कर्म का मामला सामने आया है। पुलिस जांच में सामने आया कि स्कूली छात्रा की आरोपित से स्नेप चैट ऐप के जरिए दोस्ती हुई थी। जहां धमकी और दबाव बनाकर दूसरी लड़की की आईडी से होटल में रूम बुक किया। इसके आरोपित ने अपने दोस्त के साथ मिलकर स्कूली छात्रा के साथ दुष्कर्म किया। अब अश्लील वीडियो को वायरल करने की धमकी देकर ब्लैकमेल कर रहे हैं। पुलिस ने नाबालिग पीड़िता ने आरोपित व उसके दोस्त के खिलाफ मामला दर्ज करवाया है।

पुलिस ने बताया कि पन्द्रह वर्षीय स्कूली छात्रा ने मामला दर्ज करवाया है कि कुछ समय पहले स्नेप चैट ऐप के जरिए उसकी बातचीत आरोपित से हुई थी। बातचीत के दौरान आरोपित ने उससे दोस्ती कर ली। आरोप है कि 24 अक्टूबर को आरोपित ने नाबालिग पर मिलने का दबाव बनाया। जिस पर छात्रा आरोपित से मिलने मानसरोवर प्लाजा गई। अपने दोस्त के साथ मिले आरोपित ने लड़की को धमकाकर अपने साथ एक होटल में ले गया। जहां दूसरी लड़की की आईडी देकर उससे होटल के रजिस्टर पर साइन करवाए गए। होटल के रूम में जबरदस्ती उसे बीयर पिलाई। नशे की हालत में आरोपित ने अपने दोस्त के साथ मिलकर उसके साथ सामूहिक दुष्कर्म किया। वहीं मोबाइल में अश्लील वीडियो बनाकर किसी को बताने पर वायरल करने की धमकी दी। डरी-सहमी नाबालिग पीडिता ने परिजनों के दबाव बनाने पर अपनीबी सुनाई। इसके बाद परिजन थाने पहुंचे।

खान विभाग ने 26 अक्टूबर तक 486 करोड़ का राजस्व कमाया : टी. रविकांत

“यह राजस्व गत वर्ष की इस अवधि की तुलना में 115 करोड़ रु. ज्यादा है”



खान विभाग के प्रमुख सचिव टी. रविकान्त ने मंगलवार को सचिवालय में हाईब्रिड मोड पर विभागीय अधिकारियों की बैठक ली।

रूटिन के काम के साथ ही सस्टेनेबल माइनिंग, माइनिंग प्लान के अनुसार माइनिंग, सुरक्षा मानकों को पालना सहित माइनिंग लीजों में हो रहे खनिज उत्पादन का विश्लेषण भी करना चाहिए कि पहले से कम या ज्यादा उत्पादन हो रहा है तो उसके क्या कारण हैं? उत्पादन के अनुसार रायल्टी आदि जमा हो रही है या नहीं और इसके साथ ही अवैध खनन गतिविधियों पर सख्ती से कार्रवाई करने में कोताही नहीं बरती जाए।

रविकान्त ने स्पष्ट निर्देश दिए कि अतिरिक्त निदेशकों और अधीक्षण अभियंताओं का दायित्व है कि वे अपने स्तर पर नियमित समीक्षा करें और आवश्यकतानुसार अधीनस्थ अधिकारियों को मार्गदर्शन, सहयोग और समन्वय बनाएं ताकि बेहतर परिणाम प्राप्त हो सके। उन्होंने माइनर मिनरल ब्लॉकों के डेलिनिशेशन से लेकर ऑक्शन के कार्य में तेजी लाने के निर्देश दिए।

निदेशक माईस महावीर प्रसाद

मीणा ने बताया कि विभाग द्वारा राजस्व लक्ष्यों को प्राप्त करने के लिए रणनीति तैयार कर क्रियान्वित आरंभ कर दी है।

संयुक्त सचिव माईस अरविन्द सारस्वत ने ई-फाइलिंग निष्पादन में समय सीमा कम करने, विधानसभा प्रश्नों के उत्तर भिजवाने, विभाग से संबंधित समाचारों पर आवश्यकतानुसार टिप्पणी भिजवाने, मुख्यमंत्री कार्यालय सहित अन्य पत्रों के तत्काल उत्तर भिजवाने की आवश्यकता प्रतिपादित की।

हाईब्रिड बैठक में ओएसडी श्रीकृष्ण शर्मा, एसजी एरियल सर्वे सुनील वर्मा, एसएमई विजिलेंस प्रताप मीणा, एसजी संजय सक्सेना उपस्थित रहे, वहीं अतिरिक्त निदेशक मुख्यालय महेश माथुर, वित्तीय सलाहकार गिरिश कछारा, एसएमई जयपुर एनएस शक्तावत सहित विभाग के अतिरिक्त निदेशक, अधीक्षण खनि अभियंता और सहायक खनि अभियंताओं ने हाइब्रिड मोड पर हिस्सा लिया।

अशोक गहलोत का पिछला पांच साल का कार्यकाल भ्रष्टाचार की भेंट चढ़ा : दिलावर

भजनलाल सरकार भ्रष्टाचारियों पर शिकंजा कसकर जेल भेज रही : शिक्षा मंत्री

-कार्यालय संवाददाता-

जयपुर। शिक्षा एवं पंचायती राज मंत्री मदन दिलावर ने कहा कि पूर्व मुख्यमंत्री अशोक गहलोत के नेतृत्व में कांग्रेस सरकार के पिछले 5 साल भ्रष्टाचार की भेंट चढ़ गए। बारां जिले के उप चुनाव में भी अशोक गहलोत के नेतृत्व में भ्रष्टाचारी चुनाव लड़ रहे हैं। परंतु मुख्यमंत्री भजनलाल शर्मा के शासन में इन भ्रष्टाचारियों की खैर नहीं। हमारी सरकार भ्रष्टाचार में लिप्त दोषियों को कड़ी सजा देगी।

दिलावर ने कहा कि राज्य सरकार को सिरोही जिले में वर्ष 2019 से जनवरी 2024 के बीच दिव्यांगता प्रमाण-पत्र बनाने में भारी अनियमितता और गड़बड़ी की शिकायतें मिली थी, जिस पर राज्य सरकार ने एक जांच

■ **दिलावर ने कहा कि “ सिरोही जिले में कांग्रेस कार्यकाल में बने फर्जी दिव्यांगता प्रमाणपत्रों के मामले में एसओजी को जानकारी दे दी गई है, एक भी भ्रष्टाचारी बख्शा नहीं जाएगा।”**

■ **इसी तरह पत्नी को फर्जी नियुक्ति दिलाकर वेतन उठाने वाले राजकॉम्प के तत्कालीन उपनिदेशक के खिलाफ भी एसीबी द्वारा एफआईआर दर्ज की गई है।**

को राजकॉम्प में फर्जी नियुक्ति दिलाकर सालों तक लाखों रुपये वेतन के रूप में उठाए। वर्ष 2019 से शुरू हुआ यह सिलसिला सालों तक चलता रहा और कांग्रेस सरकार को इसकी भनक तक नहीं लगी। अब एसीबी में इस संबंध में रिपोर्ट दर्ज हुई है। हमारी सरकार भ्रष्टाचार में लिप्त किसी भी दोषी कामिंक को नहीं बख्सेगी।

शिक्षा मंत्री ने कहा कि मुख्यमंत्री भजनलाल शर्मा के नेतृत्व में प्रदेश की भाजपा सरकार भ्रष्टाचार के खिलाफ जोरो टॉलरेंस की नीति के तहत कार्य कर रही है और कार्यकाल से प्रारंभ से ही लगातार भ्रष्टाचारियों को पकड़कर जेल भेजा जा रहा है। उन्होंने कहा कि प्रदेश की जनता को लुटने वाले एक भी भ्रष्टाचारी को नहीं बख्शा जाएगा।

‘डोटासरा स्वयं जैसा ना समझे भाजपा के शिक्षा मंत्री को’

जयपुर। भाजपा प्रदेश अध्यक्ष मदन राठौड़ ने कहा कि कांग्रेस प्रदेशाध्यक्ष गोविंद डोटासरा ने शिक्षा मंत्री मदन दिलावर के बारे में जो टिप्पणी की, वह असंवेदनशील है। शिक्षा मंत्री मदन दिलावर ईमानदार, संस्कारित है। राठौड़ ने कहा कि, “डोटासरा जैसे आप हो, वैसा सबको मत समझो। डोटासरा को थोड़ा सोच-विचार कर बयान देना चाहिए। कांग्रेस के शासनकाल में सांप्रदायिक प्रमाण-पत्र बनाने में भारी अनियमितता और गड़बड़ी की शिकायतें मिली थी, जिस पर राज्य सरकार ने एक जांच

‘साइबर ठगी के मुख्य आरोपी गिरफ्त से दूर, नौजवानों के जरिए करते हैं अपराध’

राजस्थान हाईकोर्ट ने केन्द्र सरकार और पुलिस से रिपोर्ट व सुझाव पेश करने को कहा है कि साइबर ठगी की रोकथाम के लिए क्या किया जा सकता है

जयपुर (कासं)। राजस्थान हाईकोर्ट ने प्रदेश में साइबर ठगी की बढ़ती घटनाओं को लेकर डीजीपी और साइबर सेल के वरिष्ठ अधिकारियों व पुलिस कमिश्नर की मौजूदगी में कहा कि ठगी का मुख्य आरोपी गिरफ्त से दूर रहता है और वह 18 से तीस साल के नौजवान और युवाओं के जरिए अपराध करते हैं।

इसके साथ ही अदालत ने केन्द्र सरकार और पुलिस से रिपोर्ट व सुझाव पेश करने को कहा है कि साइबर ठगी की रोकथाम के लिए क्या किया जा सकता है। इसके साथ ही अदालत ने मामले की सुनवाई 6 नवंबर को रखी

है। जस्टिस समीर जैन की एकलपीठ ने यह आदेश साइबर ठगी के एक दर्जन से अधिक आरोपियों की जमानत याचिकाओं पर सुनवाई करते हुए दिए।

सुनवाई के दौरान डीजीपी वीसी के जरिए अदालत से जुड़े वहीं साइबर सेल के एडीजी सहित अन्य आलाधिकारी व जयपुर पुलिस कमिश्नर अदालत में पेश हुए। पुलिस कमिश्नर ने अदालत को ठगी के तरीकों के बारे में बताया।

उन्होंने अदालत को बताया कि इस तरह के मामलों में कई चुनौतियां आती हैं। कई बार आरोपी विदेश में बैठकर ठगी की वारदात करते हैं। ऐसे में इनके

आईपी एड्रेस भी देश के बाहर के होते हैं। इसके बावजूद तकनीक के आधार पर मुख्य मुल्जिम को पकड़ने की कोशिश की जाती है।

इस दौरान अदालत ने केन्द्र सरकार के एसजी भरत व्यास को बुलाकर कहा कि वे बताएं कि ऐसी घटनाओं को रोकने के लिए केन्द्र सरकार की ओर से क्या उपाय किए गए हैं। वहीं ऐसे कौन से उपाय किए जाए कि साइबर ठगी बंद हो। इस पर एसजी और डीजीपी की ओर से कहा कि वे इस संबंध में तीन नवंबर तक विस्तृत रिपोर्ट पेश कर देंगे।

दिल्ली की युवती से जयपुर के कानोता में दुष्कर्म

जयपुर। कानोता थाना इलाके में दिल्ली की रहने वाली एक युवती से दुष्कर्म करने का मामला सामने आया है। बताया जा रहा है कि नौकरी देने के बहाने आरोपित ने उसे धोखे से बुलाया था। विरोध करने पर उसके साथ मारपीट की। इस संबंध में पीडित युवती ने आरोपित के खिलाफ मामला दर्ज करवाया है।

पुलिस ने बताया कि नई दिल्ली की रहने वाली युवती ने मामला दर्ज करवाया है कि कुछ समय पहले उसकी आरोपित से प्राइवेट नौकरी को लेकर बातचीत हुई। नौकरी देने का झांसा देकर युवती को मिलने के लिए बुलाया। वह जयपुर के कानोता आकर आरोपित से मिलने पहुंची। अकेला पाकर आरोपित ने उसके साथ जबरदस्ती की। विरोध करने पर मारपीट कर जबरन दुष्कर्म किया। इस बारे में किसी को बताने पर जान से मारने की धमकी दी। डरी-सहमी पीडिता ने थाने में आरोपित के खिलाफ मामला दर्ज करवाया।

‘आवासीय भूखंड पर व्यावसायिक निर्माण हो तो जेडीए करे कार्रवाई’

-कार्यालय संवाददाता-
जयपुर। जेडीए अपीलीय अधिकरण ने सांगानेर की दादा गुरुदेव नगर योजना में आवासीय भूखंड पर व्यावसायिक निर्माण पर जेडीए को निर्देश दिए हैं। अधिकरण ने जेडीए को कहा है मौका का निरीक्षण किया जाए और यदि इस आवासीय भूखंड पर व्यावसायिक निर्माण किया जा रहा है तो उसके खिलाफ नियमानुसार कार्रवाई की जाए। इसके साथ ही अधिकरण ने मामले में यथा-स्थिति बनाए रखने के आदेश दिए हैं। अधिकरण ने यह आदेश कृष्ण माहेश्वरी के रेफरेंस पर सुनवाई करते हुए दिए।

प्राथी के अधिवक्ता विकास सोमानी ने रेफरेंस में बताया कि वह दादा गुरुदेव नगर योजना के भूखंड संख्या 21 के आवासीय निर्माण में निवास कर रही है। उसके पास वाले भूखंड पर बिना कोई सेटबैक छोड़े ही पांच मंजिला व्यावसायिक प्रकृति का निर्माण कर लिया है। जबकि आवासीय भूखंड पर किसी तरह का

■ **जेडीए अपीलीय अधिकरण ने सांगानेर की दादा गुरुदेव नगर योजना में आवासीय भूखंड पर व्यावसायिक निर्माण पर जेडीए को निर्देश दिए हैं।**

व्यावसायिक निर्माण और बिना सेटबैक छोड़े निर्माण नहीं किया जा सकता है। इसके अलावा निर्माणकर्ता ने भूतल पर हुए निर्माण पर शरद भी लगाया है। जिससे साबित है कि यहां व्यावसायिक निर्माण किया जा रहा है। इस संबंध में जेडीए में भी शिकायत दी गई, लेकिन कोई कार्रवाई नहीं हुई। जिस पर सुनवाई करते हुए अधिकरण ने जेडीए को मौका निरीक्षण कर व्यावसायिक निर्माण मिलने पर नियमानुसार कार्रवाई के आदेश दिए हैं और मामले में यथास्थिति बनाए रखने को कहा है।

सार-समाचार

आवासन मंडल कर्मचारी संघ के चुनाव हुए



जयपुर। राजस्थान आवासन बोर्ड कर्मचारी संघ के द्विवार्षिक चुनाव सोमवार को सेक्टर-8 सामुदायिक केन्द्र मानसरोवर जयपुर में हुए। जहां प्रदेशाध्यक्ष पद पर मोहनसिंह को निर्वाचित किया गया। निर्वाचन अधिकारी टी.एस. मीणा एवं आर.पी. शर्मा, जगमोहन सिंह की टीम ने पारदर्शी तरीके से चुनाव करवाया। जीत के पश्चात नवनिर्वाचित अध्यक्ष मोहन सिंह को तत्कालीन अध्यक्ष दशरथ कुमार एवं मुख्य अभियंता टी.एस. मीणा ने नवनिर्वाचित अध्यक्ष मोहन सिंह को पद एवं गोपनीयता की शपथ दलाई गई। नवनिर्वाचित अध्यक्ष ने अपनी नवगठित कार्यकारिणी में कार्यकारी अध्यक्ष दारा सिंह, वरिष्ठ उपाध्यक्ष गोविन्द नाटणी, उपाध्यक्ष राहत सिंह, उमेश देवडा जोधपुर, संजय झा उदयपुर, महासचिव रमेश चंद शर्मा, संयुक्त महासचिव मनुज ठाकुर, मो. युसुफ खान, संगठन सचिव दीपक बिस्वा जोधपुर, कोषाध्यक्ष महेश शर्मा, परामर्श सचिव विजय सिंह, समन्वय सचिव हिमांशु माथुर, महिला सचिव नेहा चौधरी, प्रचार सचिव जिनेश शर्मा, कार्यालय सचिव आनन्द सिंह तथा खेल सचिव मधुर मलिक को मनोनीत किया। नवनिर्वाचित अध्यक्ष एवं नवगठित कार्यकारिणी को अनुसूचित जाति जनजाति समन्वय परिषद के अध्यक्ष अशोक सामरिया निवर्तमान अध्यक्ष दशरथ कुमार महामंत्री प्रदीप शर्मा कार्यकारी अध्यक्ष भगवती प्रसाद सहित कर्मचारी संघ के पूर्व अध्यक्षों ने बधाई दी।

दिया कुमारी ने सुनी लोगों की समस्याएं

जयपुर। उपमुख्यमंत्री दिया कुमारी ने मंगलवार को अपने सरकार आवास पर जनसुनवाई की। इस दौरान बड़ी संख्या में लोग अपनी समस्याओं को लेकर पहुंचे और अपने-अपने क्षेत्र में आ रही परेशानियों से उपमुख्यमंत्री को अवगत कराया। इसके साथ ही विधानसभा क्षेत्र विकास के हो रहे कार्यों को लेकर आभार भी जताया। जनसुनवाई में नागरिकों ने बिजली, पानी, सड़क, सफाई सहित अन्य मूलभूत सुविधाओं से जुड़ी दिक्कतें बताईं। उपमुख्यमंत्री दिया कुमारी ने सभी फरियादियों की बात ध्यानपूर्वक सुनी और मौके पर पहुंची अधिकारियों को संबंधित मामलों का शीघ्र समाधान करने के निर्देश दिए।

पानी के टांके में डूबने से महिला की मौत

जयपुर। बस्सी थाना इलाके में मंगलवार को पानी के टांके में डूबने से एक महिला की मौत हो गई। बताया जा रहा है कि वह चरते समय टांके में गिरी बकरी को निकालने गई थी। जिस पर पैर फिसलने से टांके में गिरने से पानी में डूबने से उसकी मौत हो गई। सूचना पर मौके पर पहुंची पुलिस ने सिविल डिफेंस टीम की मदद से शव को बाहर निकाल कर पोस्टमार्टम के लिए बस्सी सोपचसी में रखवाया। थानाधिकारी धर्मेन्द्र शर्मा ने बताया कि पानी के टांके में डूबने से बस्सी के मंगल पटेल की 40गली निवासी जानकी केसर देवी (50) मौत हो गई। जो मंगलवार सुबह रोज की तरह अपनी बकरियों को चराने के लिए घर से निकली थीं। मंगलवार की दोपहर के समय बिलवा खुर्द के जंगलों में जानकी बकरियां चरा रही थी। इस दौरान तारबंदी से निकलकर एक बकरी टांके में पानी पीने के दौरान गिर गई। पानी में बकरी को देखकर जानकी बचाने के लिए पहुंची। बकरी को निकालने के प्रयास के दौरान पैर फिसलने से जानकी पानी में गिर गई। काफी देर तक मां के घर नहीं लौटने पर उसके परिजन ढूँढने निकले। बिलवा खुर्द के जंगलों में पहुंचने पर बकरियां चराती दिखाई दी, लेकिन जानकी नहीं दिखी। पानी के टांके के पास उसके जूते और लड़की रखी थी और पास ही पैर फिसलने का निशान भी बना हुआ था। पानी के टांके में जानकी के गिरने की आशंका जताते हुए परिजनों ने पुलिस को सूचना दी। सूचना पर पुलिस और सिविल डिफेंस की टीम मौके पर पहुंची। पुलिस ने सिविल डिफेंस टीम की मदद से पानी से महिला का शव बाहर निकाल कर मोर्चरी में रखवाया।

रविकाश फाइनंसेस की आनंद शाखा शुरु

जयपुर। रविकाश फाइनंसेस का विस्तार करते हुए मंगलवार को गुजरात के आनंद में 31वीं नवीन शाखा का शुभारम्भ किया गया। रविकाश के डायरेक्टर विकास ओझा ने बताया कि आनंद शाखा का शुभारम्भ एक समारोह में संस्थान के वाईस प्रेसिडेंट सोमेंद्र सिंह राजावत और डिविजनल बिजनेस मैनेजर सौरभ शर्मा ने किया। रविकाश फाइनंशियल की आनंद शाखा का नेतृत्व लोकेशन हेड की भूमिका में अनीता बेन महेंद्र सिंह वाघेला और जोनल सेल्स मैनेजर शशि राणा होंगे।

शर्मा मिले भारतीय वाणिज्य राजदूत से

मेलबर्न। इसके प्रभारी प्यारे लाल शर्मा ऑस्ट्रेलिया के मेलबर्न स्थित भारत के महावाणिज्य दूतावास पहुंच करार्जसिल जनरल डॉ.सुशील से शिष्टाचार भेंट की। उनके साथ इसके ऑस्ट्रेलिया अध्यक्ष चन्द्र शर्मा, एच पी भारद्वाज, रवि शर्मा, आचार्य शर्मा ने पानी में संगठन को लेकर विस्तृत जानकारी भी उन्हीं दी। कार्जसिल जनरल डॉ.सुशील ने ऑस्ट्रेलिया में इसके की शाखा पर प्रसन्नता व्यक्त की।